

**महाराष्ट्र राज्य पशुवैद्यक परिषद, नागपूर यांच्या  
रचनेसाठी घेण्यात येणाऱ्या निवडणुकीकरिता  
निवडणूक निर्णय अधिकारी व सहायक मतदान  
अधिकारी यांची नियुक्ती करण्याबाबत**

**महाराष्ट्र शासन,  
शासन निर्णय क्र. व्हीसीए-१००५/प्र.क्र.३८०/पदुम-४  
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग,  
मंत्रालय विस्तार, मुंबई-४०० ०३२  
दिनांक :- २५ सप्टेंबर, २००६**

- वाचा :-** १) महाराष्ट्र शासन अधिसूचना क्र. व्हीसीए-१०२००४/२२५९७/प्र.क्र.४३५/पदुम-४, दि.१८.१०.२००५ अन्वये अधिसूचित करण्यात आलेले महाराष्ट्र पशुवैद्यक परिषद (सुधारित) नियम २००५
- २) महाराष्ट्र शासन अधिसूचना क्र. व्हीसीए-१००५/प्र.क्र.३८०/२००५/पदुम-४, दि.१६.११.२००५
- ३) निबंधक, महाराष्ट्र राज्य पशुवैद्यक परिषद, नागपूर यांचे पत्र क्र. एम्‌एस्‌व्हीसी/तांत्रिक/निवडणूक/२६१४/२००६/नागपूर, दिनांक १७.१.२००६
- ४) निबंधक, महाराष्ट्र पशुवैद्यक परिषद, नागपूर यांचे पत्र क्र. एम्‌एस्‌व्हीसी/तांत्रिक/निवडणूक/२६१५/नागपूर, दिनांक १७.१.२००६

**प्रस्तावना :-**

राज्यात भारतीय पशुवैद्यक परिषद अधिनियम १९८४ दि. १.८.१९९७ पासून लागू करण्यात आला असून, त्याबाबतची केंद्र शासन अधिसूचना क्र. ५१-१२/९० एस.डी.टी. (व्ही.सी.) दिनांक २३ जुलै, १९९७ अन्वये निर्गमित करण्यात आली आहे. उक्त अधिनियमाच्या कलम-६५ तसेच इतर तरतुदींच्या व्दारे प्रदान करण्यात आलेल्या अधिकारांचा वापर करून शासन अधिसूचना क्र. व्हीसीए-१०/ २००१/३५९४८/सीआर-४२६/२००१/एडीएफ-४, दि. १३ मे, २००२ अन्वये महाराष्ट्र राज्य पशुवैद्यक परिषद नियम २००२ तयार करण्यात आले. त्यानंतर उक्त नियम महाराष्ट्र राज्य पशुवैद्यक परिषद (सुधारणा) नियम २००५ अन्वये सुधारित करण्यात आला आहे. त्यानंतर अधिनियमाच्या कलम ३२ (१) अन्वये महाराष्ट्र राज्य पशुवैद्यक परिषद गठित करण्यासाठी उक्त कलमाच्या पोटकलम (१)(ए) नुसार नोंदणीकृत पशुवैद्यकीय व्यवसायिकांमधून ४ सदस्य निवडण्यासाठीच्या निवडणुकीची संदर्भांशिन शासन अधिसूचना दि. १६.११.२००५ अन्वये निर्गमित करण्यात आली आणि त्यानुसार निवडणूक प्रक्रिया सुरु होवून सदर निवडणुकीची अंतिम मतदार यादी दि.१६.१.२००६ रोजी प्रसिद्ध झाली आहे. त्यामुळे सदर निवडणुकीसाठी निवडणूक निर्णय अधिकारी व त्यांना निवडणुकीच्या कामामध्ये सहाय्य करण्यासाठी सहायक निवडणूक निर्णय अधिकारी यांची नियुक्ती करण्याची बाब शासनाच्या विचाराधीन होती. त्यानुसार शासन आता खालीलप्रमाणे शासन निर्णय निर्गमित करीत आहे.

**शासन निर्णय :-**

महाराष्ट्र राज्यात पशुवैद्यक परिषद (सुधारित) नियम २००५ मधील नियम-३, उपनियम (७) खंड (१) (२) (३) व त्या खालील परंतुकांन्वये निवडणूक निर्णय अधिकारी व सहायक निवडणूक निर्णय अधिकारी यांची नियुक्ती करणे आवश्यक आहे. त्यानुसार शासन खाली निर्देशित केलेल्या शासकीय अधिकाऱ्यांचे नाव व त्यांच्या पदनामासमोर निवडणूक निर्णय अधिकारी/सहायक निवडणूक

निर्णय अधिकारी या पदनामाने त्यांची महाराष्ट्र राज्य पशुवैद्यक परिषदेवरील ४ सदस्यांची निवड करण्यासाठी नियुक्ती करित आहे.

- २ -

अ.क्र	अधिकाऱ्यांचे नाव	पदनाम	नियुक्तीचे पद
१	डॉ. ए. एस. कुचेवार	निबंधक, महाराष्ट्र राज्य पशुवैद्यक परिषद, नागपूर	निवडणूक निर्णय अधिकारी
२	डॉ. एम. बी. भुसारी	जिल्हा पशुसंवर्धन उपायुक्त, नागपूर	सहायक निवडणूक निर्णय अधिकारी
३	डॉ. डी. व्ही. निमजे	जिल्हा पशुसंवर्धन उपायुक्त, गोठित रेतमात्रा केंद्र, नागपूर	सहायक निवडणूक निर्णय अधिकारी
४	डॉ. एम. आय शिराझी	तांत्रिक सहायक, महाराष्ट्र राज्य पशुवैद्यक परिषद, नागपूर	सहायक निवडणूक निर्णय अधिकारी

२. वरील निवडणूक निर्णय अधिकारी व सहायक निवडणूक निर्णय अधिकारी यांची नेमणूक पदसिद्ध अधिकारी म्हणून करण्यात येत आहे. वरील पदावरील अधिकाऱ्यांचे पद बदली, पदोन्नती, सेवानिवृत्ती अथवा अन्य कारणाने रिक्त झाल्यास मतदान प्रक्रियेच्या वेळी त्या पदावर पदस्थापित होणारे अधिकारी निवडणूक निर्णय अधिकारी किंवा सहायक निवडणूक निर्णय अधिकारी म्हणून काम पाहतील. उक्त निवडणूक निर्णय अधिकारी व सहायक निवडणूक निर्णय अधिकारी, महाराष्ट्र राज्य पशुवैद्यक परिषद नियम (सुधारित) २००५ मधील तरतुदी विचारात घेवून उक्त निवडणुकीच्या संदर्भात त्यांची कर्तव्ये व जबाबदाऱ्या पार पाडतील. सदर निवडणुकी संदर्भात कोणताही वाद उद्भवल्यास उक्त अधिनियमाच्या कलम ३७ मध्ये प्रस्तावित केल्यानुसार कार्यवाही करावी.

**महाराष्ट्राचे राज्यपाल यांच्या आदेशानुसार व नावाने,**

**(म. ता. कांबळे)**

**उप सचिव, महाराष्ट्र शासन,**

**कृषी, पशुसंवर्धन, दुग्धव्यवसाय विकास व मत्स्यव्यवसाय विभाग**

प्रत अग्रेषित :-

आयुक्त, पशुसंवर्धन, महाराष्ट्र राज्य, पुणे  
निबंधक, महाराष्ट्र राज्य पशुवैद्यक परिषद, नागपूर  
सर्व प्रादेशिक पशुसंवर्धन सहसंचालक  
सर्व जिल्हा पशुसंवर्धन उपसंचालक  
सर्व जिल्हा पशुसंवर्धन अधिकारी, जिल्हा परिषद  
कार्यासन पदुम-१, पदुम-३  
निवड नस्ती

